

## It-Trinità Qaddisa fil-kwadru titolari tal-Knisja ta' San Filep Haż-Żebbuġ

*Mario Fenech*

**W**ahda mill-opri sagri ta' valur artistiku kbir li nsibu f'dil-knisja arċipretali ta' San Filep f'Haż-Żebbuġ hija l-kwadru titolari ta' San Filep, xogħol tal-artist Gianluca Garnier.

Dan huwa kwadru li fih is-sugġett huwa wiehed kumpless b'numru kbir ta' figuri li l-artist irnexxielu jinkludi fuq it-tila b'kapaċità artistika li l-ebda wiehed minn dawn ma jtellef l-attenzjoni tal-figuri l-oħrajn.

L-artist Fra Lucas Garnier tweled fi Franza, kien membru tal-Ordni tal-Kavallieri ta' San Ġwann u kien jgħix f'Malta. Fil-knisja arċipretali ta' San Filep huwa għandu tliet xogħlijiet. Dawn huma l-kwadru titolari li jinsab fuq l-artal tal-kor, il-kwadru tal-Madonna tar-Rużarju li jinsab f'wahda mis-sagrastiji ta' din il-knisja u l-kwadru ta' fuq l-altar fil-kappellun tal-erwieh.


Meta ġie mqabbad biex jagħmel il-kwadru titolari bejn Diċembru tas-sena 1661 u Marzu tas-sena 1663 huwa kien diġà għamel iż-żewġ xogħlijiet li semmejna, għaldaqstant il-prokuraturi tal-knisja

kienu diġà ntebhu bil-kapaċitajiet ta' dan l-artist. Il-kwadru jixbah hafna lil dak ta' fuq l-altar tal-erwieh bix-xena mqassma fil-parti ta' fuq u fil-parti t'isfel tat-tila.

Il-figura tal-Missier Etern tiddomina x-xena fejn dan narawh bil-qiegħda fuq tron ta' shab abjad qiegħed iżomm f'idu Dinja kbira. Fuq in-naħa tax-xellug il-figura tal-Iben b'xettru f'idejh il-leminja, hawnhekk ipprezentat bhala Kristu Re, filwaqt li b'idu l-oħra qiegħed juri l-Ispirtu s-Santu. Dan tal-aħħar l-artist pingieħ ukoll fuq shaba bajda u, għalkemm dan qiegħed ukoll fuq il-parti ta' fuq tat-tila, is-shaba li qiegħed fuqha hija kemxejn 'l isfel minn dik li fuqha hemm it-Trinità Qaddisa.

Fir-rokna ta' fuq jidhru żewġ angli zgħar b'wiehed minnhom qiegħed iżomm żewġ simboli ta' dan il-qaddis mexxej tal-Knisja.

San Pietru għarkupptejh iħares lejn ix-xena tat-Trinità Qaddisa qiegħed juri b'idu lil San Filep t'Aggira li qiegħed fil-parti tan-nofs tat-tila. Il-figura ta' San Pietru giet inkluża f'dan il-kwadru għax



skont it-tradizzjoni jingħad li kien San Pietru stess li bagħat lil San Filep jipprietka l-kelma t'Alla fil-parti t'isfel tal-Italja.

Bejn iż-żewġ partijiet tat-tila tidher il-muntanja Etna bid-duħħan tiela' minnha. San Filep narawh bilwieqfa liebes stola b'id waħda mghollija 'l fuq u bl-oħra jzomm salib żgħir. Din hija xena fejn il-qaddis qiegħed jagħmel wieħed mill-mirakli tiegħu bl-intercezzjoni ta' San Pietru. Huwa qiegħed ikeċċi lix-xitan minn wieħed midneb għarkupptejh quddiemu nofsu mnezza' miżmum minn żewġt irġiel.

Għal dan ix-xogħol l-artist kien imħallas skud kif jidher fir-registru tal-parroċċa bid-data ta' Mejju. Hafna jqisu x-xogħol bhala l-aħjar wieħed minn fost ix-xoghlijiet li hallielna dan l-artist fil-gzejjer Maltin. Il-festi t-tajba lil kulhadd.

